

روزنامہ نوریہ کے نامی ایڈیٹر، اس کا ایڈیٹر محترم پروفیسر

روزنامہ نوریہ



تصنیف: ملک انجمنیہ منار اسلام، شمس و الفتاویٰ

مفتی حافظ محمد رفیع احمد اویسی و مشیر مولانا امجد علی صاحب

مکتبہ اویسیہ عربیہ اسلامیہ (پبلشرز) ہزارہ اور سکس کمان

رقیب و مدینہ پبلشرز کے ہمارے کارڈ ایچ۔ 0320-4027526

طاعت: دعا تیار و نوریہ روزنامہ
Click For More Books

جملہ حقوق محفوظ ہیں

کن کی زبان	:	نام کتاب
علامہ مفتی فیض احمد اویسی	:	مصنف
محمد شاہ بخاری ٹرسٹ	:	پبلشنگ
ذیقعد ۱۴۱۹ھ / مارچ ۱۹۹۹ء	:	اشاعت اول
رجب المرجب ۱۴۲۰ھ اکتوبر ۱۹۹۹ء	:	اشاعت دوم
اشائش کمپوزنگ، فون: 2638105	:	کمپوزنگ
روپے	:	قیمت

ملنے کا پتہ

- ۱۔ مکتبہ المدینہ، شہید مسجد، کھار اور کراچی۔
- ۲۔ ضیاء الدین پبلشرز، شہید مسجد، کھار اور کراچی۔
- ۳۔ مکتبہ رضویہ گاڑی احاطہ، آرائیہ باغ، کراچی۔
- ۴۔ مکتبہ غوثیہ، سبزی منڈی نمبر ۱، کراچی۔
- ۵۔ مکتبہ البصری، چھوٹی گنی حیدر آباد، کراچی۔
- ۶۔ مکتبہ قاسمیہ برکاتیہ، ہوم اسٹیڈ ایم روڈ، حیدر آباد، سندھ۔
- ۷۔ مکتبہ اویسیہ رضویہ، سیرانی روڈ، بہاولپور۔
- ۸۔ قادری کتب خانہ، ۹۰ سٹیجی پلازہ چوک علامہ اقبال سیالکوٹ۔
- ۹۔ مکتبہ ضیائیہ لاہر بازار، راولپنڈی۔

Click For More Books

فہرست و مضامین

صفحہ نمبر	مضامین	نمبر شمار	صفحہ نمبر	مضامین	نمبر شمار
09	اصحاب النکون	10	01	آغاز	1
	کی کرامات				
11	سیدنا جنید بغدادی	11	01	مقدمہ	2
	رضی اللہ عنہ				
12	تذکرہ توفیقیر	12	02	کن فکان غوث	3
	اور			اعظم کی زبان	
12	احیاء الموتی	13	02	عمدہ کن والے	4
				اولیاء کرام	
17	مردہ زندہ کرنے	14	03	حدیث ابدال (اولیاء)	5
	کے متعدد واقعات				
19	دیوبند کی فرقہ کا حال	15	03	کن مکن حاصل	6
20	شفادینا	16	04	کن کے مطابق اظہار کرامات	7
23	سوالات و جوابات	17	08	انتخبین اصحاب النکون	8
			09	حوالہ جات اصحاب نکون	9

Click For More Books

بِسْمِ اللّٰهِ الرَّحْمٰنِ الرَّحِیْمِ

نحمد و نصلى و نسلم على رسول الكريم الامين و على آله الطيبين الطاهرين و على اولياء امته و علماء ملتہ اجمعين۔

اما بعد! فقير نے کن کی کنجی رسالہ میں حضور نبی پاک صلی اللہ علیہ وآلہ وسلم کے متعلق کن کی کنجی کا ثبوت پیش کیا اس رسالہ میں اولیاء اللہ کے لئے اثبات ہے۔ اس کا نام رکھا "کن کی زبان"

و ما تو فیقی الا باللہ العلی العظیم و صلی اللہ علیہ وآلہ وسلم۔

مقدمہ - نبی اللہ (صلی اللہ علیہ وآلہ وسلم) اور ولی اللہ کن کی زبان ہیں اس کے اکثر دلائل "کن کی کنجی اللہ کا نبی" رسالہ میں آگئے ہیں یہاں اس رسالہ کے مطابق عرض ہے کہ "ولی اللہ کن کی زبان" اس لئے ہے کہ حدیث قدسی بخاری مسلم و مشکوٰۃ میں ہے کہ ولسانہ الذی تکلم بہ - یعنی "مدہ مقرب کی زبان پر حق لاتا ہے اور لسان حق" سراسر کن ہی کن ہے۔ اسی لئے ماننا پڑے گا کہ زبان اس کی (ولی اللہ کی فرمان اس (اللہ تعالیٰ) کا اسی لئے یہ عقیدہ عین اسلام ہے جو اسے شرک یا کفر کہتا ہے وہ پاگل ہے بلکہ پاگلوں کا باپ ہے۔ یہ قاعدہ سمجھنے کے بعد اب امام احمد رضا مجدد دوراں قدس سرہ کا شعر پڑھتے۔

احمد سے احمد اور احمد سے تھکو

کن اور سب کن کن حاصل ہے یا غوث

خلاصہ - اللہ تعالیٰ سے رسول اللہ صلی اللہ علیہ وآلہ وسلم کو اور رسول اللہ صلی اللہ علیہ وآلہ وسلم سے آپ کو اسے حضور غوث اعظم رضی اللہ عنہ کن کے اختیارات حاصل ہیں اب اس حاصل کردہ اختیار سے ہر طرح کے تصرف فرماتے ہیں۔

شرح - اہلسنت کے نزدیک تصرفات انبیاء و اولیاء حق ہیں کیونکہ یہ بھی معجزات و کرامات ہیں اور یہ بھی کن کا ایک مقام ہے اور وہ مقام حضور غوث اعظم رضی اللہ عنہ کو حاصل ہے اس سے آگے سب سے بڑا مرتبہ غوثیت ہے جس نے حضور سیدنا حضور غوث پاک رضی اللہ تعالیٰ عنہ کو جب غوث (فریاد کو پکچنے والا) تسلیم کر لیا تو یہ ماننا پڑے گا کہ وہ ہر فریاد کرنے والے سے واقف ہیں اور ہر ایک کا علم ہے خواہ وہ دنیا کے کسی علاقہ و خطہ میں ہو اور اس بات کا اقرار بھی کرنا پڑے گا کہ حضور غوث پاک رضی اللہ عنہ خواہ فریاد کرنے والے ہزار ہوں تو ہزاروں کی فریاد کو پہنچتے ہیں اور

Click For More Books

ایک وقت میں متعدد مقامات پر جلوہ گر ہو سکتے ہیں۔ جب وہ ہزاروں فریاد کرنے والوں کی فریاد کو پہنچتے ہیں تو سب کی حاجتیں یقیناً ایک دوسرے سے مختلف ہیں تو مختلف لوگوں کی مختلف حاجتوں کو پورا فرمانا (کن کن) کا اختیار نہیں تو اور کیا ہے یا دوسرے سے آپ کے غوث (فریاد کو پہنچنے والے) ہی کا انکار کرتے ہیں لیکن اس اقرار کے بعد کہیں جائے فرار نہیں۔ یہ کیسے ہو سکتا ہے کہ وہ فریاد کو پہنچنے والے تو ہوں لیکن پہنچ کر کسی کو کوئی فائدہ نہ پہنچا سکتے ہوں تو پھر پہنچنا ہی مکار۔ جب یونچے کی طاقت حاصل ہے تو پھر یہ ماننا پڑے گا۔

۔ احد سے احمد اور احمد سے تجھ کو
کن اور سب کن کن حاصل ہے یا غوث

بانی دہلیت مولوی اسماعیل فی السنہ دہلوی مصنف
کن فکان غوث اعظم کی زبان۔

تقریباً الایمان اپنی "صراط مستقیم" کے ص ۶۳
۱۵۱ پر مولوی مناظر احسن گیلانی صدر دیوبند مولوی حسین احمد مدنی کانگریسی کی مصدقہ اور
جناب قاری طیب کی تصحیح کردہ سوانح قاسمی ص ۸۰ جلد (۱) پر مولوی عاشق الہی میرٹھی تذکرۃ
الرشید کے ص ۳۵، ص ۱۰۶ اور ۱۰۷ پر غوث اعظم و غوث پاک، غوث الثقلین کہہ کر آپ کو فریاد
کو پہنچنے والا تسلیم کر رہے ہیں تو ان کے پیر و کاروں (دہلیوں، دیوبندیوں) کو انکار کیوں۔

فائدہ۔ غوث الثقلین کا معنی ہے انس و جن کی فریاد کو پہنچنے والا۔ الحمد للہ حضور سرور عالم
رسول اللہ صلی اللہ علیہ وآلہ وسلم کے لاڈلے ولی سیدنا غوث اعظم رضی اللہ عنہ صحیح معنی میں
انسانوں اور جنات کے ہزاروں کی فریاد رسی فرمائی اور اب بھی فرما رہے ہیں۔

اصحاب تصوف کی اصطلاح میں اولیاء اللہ میں ایک مرتبہ
عمدہ کن والے اولیائے کرام

اصحاب التوحین کا ہے جو چیز جسوقت چاہتے ہیں موجود ہو
جاتی ہے جسے کن کہا ہی ہو گیا۔

فائدہ۔ یہ اصطلاحات صوفیہ بھی حق ہیں ان عمدوں کے اسماء اور ان کے ذمہ امور کی
تفصیل کے لئے (جامع کرامات اولیاء نبھانی و روض الیاسین للیاضی، جمال الاولیاء للتھانوی

(۱) اس کی مزید تحقیق فقیر کے رسالہ "غوث اعظم ندایا غوث الوری" میں پڑھیں (اویسی فخر)۔

Click For More Books

اثر فعلی دیومدی دیکھیے اور "التبیین فی اولیاء التکوین" فقیر کی تصنیف پڑھیے۔ وہ اصطلاحات صحیح روایات سے ثابت ہیں مثلاً صوفیہ کرام کی ایک اصطلاح ابدال (اولیاء) ہے اور وہ صحیح روایات میں مصرح ہے۔

حضور اقدس صلی اللہ تعالیٰ علیہ وسلم فرماتے ہیں۔ الا ابدال (حدیث ابدال (اولیاء) فی امتی ثلثون بہم تقوم الارض و بہم مطرون و بہم تنصرون۔ ابدال میری امت میں تیس ہیں۔ انہیں سے زمین قائم ہے۔ انہیں کے سبب تم پرینہ اترتا ہے۔ انہیں کے باعث تمہیں مدد ملتی ہے

(الطہرانی فی الکبیر عن عبادۃ رضی اللہ تعالیٰ عنہ بسند صحیح)

فائدہ۔ ان اصطلاحات کے اصولی طور پر دیومدی فرقہ قائل ہے صرف ضد اور ہٹ دھرمی سے بعض اوقات انکار بھی کر جاتے ہیں۔ غیر مقلدین تو کلمہ کھلا تمام اصطلاحات کا انکار کرتے ہیں حالانکہ وہ اصطلاحات احادیث کی تفسیحات اور بعض کتابیات و اشارات سے ثابت ہیں۔ اسی لئے ہم کہتے ہیں کہ یہ لوگ صرف نام کے الجھڑیٹ ہیں ورنہ درحقیقت یہ بھی منکرین حدیث ہیں اس لئے کہ ابدال تو صحیح روایات و مستند احادیث سے ثابت ہیں اس پر علمائے اہلسنت کی تصانیف موجود ہیں لیکن یہ لوگ منکر ہیں اس معنی پر منکرین حدیث نہ ہوئے تو کیا ہوئے۔

کن مکن حاصل قطع نظر کن والی اصطلاح کے علمائے اہلسنت کی تفسیحات بھی ان کی تصانیف میں موجود ہیں یہاں صرف حضرت شیخ محقق علامہ شیخ عبدالحق محدث دہلوی رحمتہ اللہ کے حوالہ جات "زبدۃ الآثار" بتخیص کچھ الاسرار ملاحظہ ہوں۔

(۱) شیخ اعزاز بکچی نے □ گوئی کی تھی ۸ ۷۳ھ میں ایک نوجوان جس کا نام سید عبدالقادر ہوگا۔ ظاہر ہوگا۔ اس کی ہیبت سے ہی مقامات و ولایت ظاہر ہوں گے اور اس کی جلالت سے کرامات ظاہر ہوں گی۔ وہ ہر حال پر چما جائیں گے اور محبت خداوندی کی بلند یوں پر پہنچ جائیں گے۔ تمام عالم امکان ان کے حوالے کر دیا جائے گا۔

(۲) شیخ منصور بٹاچی کی مجالس میں جناب غوث الاعظم کا تذکرہ ہوا تو آپ نے فرمایا عنقریب وہ وقت آنے والا ہے کہ سیدنا عبدالقادر کو بہت بلند مقام مل جائے گا۔ دنیا کے تمام عارفین ان کے ماتحت ہوں گے اور ان کا اس حالت میں وصال ہوگا کہ ان سے بڑھ کر خدا اور

Click For More Books

رسول کی نظروں میں زمین پر محبوب ترین انسان دوسرا نہیں ہوگا۔

(۳) شیخ حماد باس رحمۃ اللہ علیہ کے سامنے حضرت غوث پاک رضی اللہ تعالیٰ عنہ کا ذکر چلا تو آپ نے فرمایا۔ ”اگرچہ (سیدنا) عبدالقادر ابھی نوجوان ہیں مگر میں ان کے سر پر دو جھنڈے لگے دیکھ رہا ہوں۔ یہ جھنڈے ولایت کے ان جھنڈوں کی فرمانروائی تحت الہی سے لے کر ملکوت اعلیٰ تک ہے۔“

(۴) ابو سعید قیلوی سے قطب وقت کے اوصاف دریافت کئے گئے تو آپ نے فرمایا کہ قطب تمام امور وقت کو اپنے قبضہ میں رکھتا ہے اور کون و مکان کے تمام امور کا اختیار اسے دے دیا جاتا ہے۔ لوگوں نے پوچھا پھر ایسا قطب وقت آپ کی نظروں میں کون ہے؟ آپ نے فرمایا شیخ سید عبدالقادر جیلی ہی ایسی شخصیت ہیں۔“

(۵) شیخ عقیل منجی رحمۃ اللہ علیہ کے سامنے جناب شیخ عبدالقادر رضی اللہ تعالیٰ عنہ کے متعلق یہ بیان کیا گیا کہ ایک نوجوان ولی اللہ بغداد میں ظاہر ہوا ہے تو آپ نے فرمایا اس کا حکم آسمانوں پر بھی چلا ہے وہ بدر ارفع العالیٰ نوجوان ہے۔ ملکوت میں اسے سفید باز کے نام سے یاد کیا جاتا ہے۔“

(زبدۃ الآثار تلخیص بحجۃ الاسرار ص ۳۸-۳۹)

(۶) شیخ شباب الدین عمر سروردی رحمۃ اللہ علیہ بیان کرتے ہیں کہ ایک دفعہ اپنے چچا ابو الخیب سروردی رحمۃ اللہ تعالیٰ علیہ کے ساتھ (۵۶۰ھ) جناب غوث پاک رضی اللہ تعالیٰ عنہ کی زیارت کو آیا۔ میرے چچا نے آپ کا نہایت ہی ادب کیا۔ آپ کے سامنے دو زانو ہو کر نفس گم کو وہ بیٹھے رہے۔ جب میں مدرسہ نظامیہ میں گیا تو اپنے چچا سے پوچھا کہ آپ اس قدر موذب کیوں ہو گئے تھے؟ آپ نے فرمایا۔ ”میں ادب کیوں نہ کرتا اللہ تعالیٰ نے انہیں اختیارات وجود و ملکوت میں بھی عطا فرمائے ہیں۔ میں اس کا ادب کیوں نہ کروں جب اللہ تعالیٰ نے ہمیں ادب کرنے کا حکم دیا ہے۔“

(زبدۃ الآثار تلخیص بحجۃ الاسرار ص ۳۶-۳۷)

جیسا کہ پہلے عرض کیا گیا ہے کہ زبان ولی اللہ باذن اللہ کن کی کنجی ہے اسی مطابق چند کرامات ملاحظہ ہوں۔

کن کے مطابق اظہار کرامات

Click For More Books

ملاحظہ ہوں۔

شیخ قدوہ ابو الحسن علی قرظی نے روایت کی ہے ۷۵۲ھ میں شیخ علی بن نبی رضی اللہ عنہ اور میں حضرت شیخ محی الدین جیلانی کی خدمت میں بیٹھے تھے۔ ایک تاجر ابو غالب فضل اللہ بن اسماعیل بغدادی آپ کی خدمت میں آیا اور کہنے لگا۔ ”حضرت آپ کے ۱۱۱ جناب رسالتآب محمد رسول اللہ صلی اللہ علیہ وآلہ وسلم نے فرمایا ہے کہ جب کوئی شخص دعوت پر بلائے تو اسے رد نہیں کرنا چاہیے۔ چنانچہ میں بھی آپ کی اپنے غریب خانہ پر کھانے کی دعوت کرنا چاہتا ہوں۔ آپ نے فرمایا۔ ”اگر مجھے اجازت ملی تو میں آؤں گا“

چنانچہ آپ مرلقبے میں گئے اور دیر تک مرلقبے میں رہنے کے بعد فرمانے لگے۔ ”میں ضرور آؤں گا“ آپ اپنے گھوڑے پر سوار ہوئے شیخ علی نے رکاب تھامی ہوئی تھی۔ میں بھی بائیں رکاب کو پکڑے ہوئے جا رہا تھا۔ ہم اس تاجر کے گھر پہنچے۔ اس کے گھر بغداد کے بڑے بڑے مشائخ بھی آئے ہوئے تھے۔ علاقے کرام اور اعیان مملکت بھی موجود تھے۔ چنانچہ آپ کے سامنے دسترخوان بچھا دیا گیا۔ جس پر رنگارنگ کھانے پینے ہوئے تھے۔ ایک بہت بڑا ترن دسترخوان کے ایک کونہ میں سر مہم رکھ دیا گیا تھا۔ ابو الغالب (میزبان) نے کہا۔ ”اجازت ہے“ حضرت شیخ سر جھکائے بیٹھے رہے۔ نہ خود کھایا نہ اہل مجلس کو اجازت دی۔ تمام اہل مجلس خاموش بیٹھے رہے۔ یوں معلوم ہوتا تھا کہ ان کے سروں پر پرندے بیٹھے ہیں۔ آپ نے میری طرف اشارہ کیا اور علی بیتی کو بھی کہا کہ ہم دونوں جا کر وہ بڑا سا ترن اٹھالائیں اگرچہ وہ بڑا بھاری تھا لیکن ہم اٹھالائے اور شیخ کے آگے رکھ کر اس کا ڈھلکا کھولا۔ اس برتن میں ابو الغالب (میزبان) کا بیٹا تھا جو مادر زار اندھا، مفلوج اور مجذوم تھا۔ حضرت شیخ نے اسے کہا۔ ”اللہ کے حکم سے اٹھو“

وہ لڑکا آنکھوں سے ایسے دیکھنے لگا جیسے وہ پینا ہو اور اس میں کوئی ہماری نظر نہیں آتی تھی۔ حاضرین مجلس میں ایک وجد آفریں شور مچا ہوا۔ آپ اسی شور میں باہر آگئے اور کچھ نہ کھایا۔ میں شیخ ابو سعید قیلوی کے پاس آیا اور اسے یہ واقعہ سنایا انہوں نے سن کر فرمایا۔ ”شیخ عبد القادر اللہ کے حکم سے اندھوں کو پینا کوڑھی کو تندرست اور مردہ کو زندہ کر سکتے ہیں۔“

(زبدۃ الآثار - تخلص بچہ الاسرار)

جیل زندہ ہو گئی۔ امام دمیرٹی نے مادق میں نقل کیا ہے کہ شیخ عبد القادر جیلانی ایک

Click For More Books

دن وعظ فرما رہے تھے۔ ہوا تند و تیز تھی اس طرف سے ایک چیل چکر گا کر شور کرتی ہوئی آئی جس کی وجہ سے سامعین کو وعظ سننے میں تشویش ہونے لگی۔

شیخ قدس سرہ نے ہوا سے مخاطب ہو کر فرمایا کہ اس چیل کا سر پکڑ لے۔ جب وہ چیل اسی وقت نیچے آ پڑی کہ وہ خود ایک طرف پڑی ہوئی تھی اور اس کا سر تن سے جدا ہو کر دوسری طرف پڑا ہوا تھا۔ یہ ماجرہ دیکھ کر شیخ قدس سرہ، وعظ کی کرسی سے اتر پڑے اور چیل کو ایک ہاتھ میں لیا اور اپنا دوسرا ہاتھ اس پر پھیرتے ہوئے فرمایا بسم اللہ الرحمن الرحیم ط۔ وہ چیل زندہ ہو کر اڑ گئی اور سب حاضرین مجلس یہ ماجرہ دیکھ رہے تھے۔ دیمیری فرماتے ہیں کہ ہم تک اسناد صحیح سے یہ بات پہنچی ہے۔ (کرامات غوث اعظم)

مردوں کو زندہ کرنا۔

وہ کہہ کر قم باذن اللہ جلا دیتے ہیں مردوں کو

بہت مشہور ہے احیائے موتی غوث اعظم کا

اسرار السالکین میں ہے کہ ایک دن آپ بازار تشریف لے جا رہے تھے۔ دیکھا کہ ایک نصرانی اور ایک مسلمان میں مباحثہ و مجادلہ ہو رہا ہے۔ نصرانی بہت سے دلائل سے اپنے پیغمبر حضرت عیسیٰ علیہ السلام کی فضیلت ثابت کر رہا تھا اور مسلمان اپنے پیغمبر نبی آخر الزمان علیہ الصلوٰۃ کی فضیلت میں بہت سے دلائل پیش کر رہا تھا۔ آخر میں نصرانی نے کہا کہ میرے پیغمبر حضرت عیسیٰ علیہ السلام قم باذن اللہ کہہ کر مردے زندہ کر دیتے تھے۔ تم بتاؤ کہ تمہارے پیغمبر نے کتنے مردے زندہ کئے ہیں۔ یہ سن کر مسلمان نے سکوت اختیار کیا۔ یہ سکوت سرکار غوث اعظم رضی اللہ تعالیٰ عنہ کو نہایت ناگوار نا معلوم ہوا اور نصرانی سے ارشاد فرمایا کہ میرے پیغمبر علیہ الصلوٰۃ والسلام کا ادنیٰ معجزہ یہ ہے کہ ان کے ادنیٰ خادم مردوں کو جلا سکتے ہیں۔ تو جس مردہ کو کہے اسے میں ابھی زندہ کر دوں۔

یہ سن کر نصرانی آپ کو ایک بہت ہی پرانے قبرستان میں لے گیا اور ایک بہت ہی پرانی قبر کی طرف اشارہ کر کے کہا کہ آپ اس مردہ کو زندہ کر دیجئے۔ آپ نے فرمایا کہ یہ قبر ایک قوال کی ہے اور تیرے پیغمبر قم باذن اللہ کہہ کر مردوں کو جلاتے تھے (یعنی اٹھ اللہ کے حکم سے) مگر میں کتنا ہوں قم باذن اللہ (یعنی اٹھ میرے حکم سے) صرف اتنا کہتا تھا کہ قبر شش ہوئی اور صاحب قبر جو قوال تھا

Click For More Books

اپنے ساز و سامان کے ساتھ قبر سے گانا، گاتا باہر آیا اور کلمہ شہادت زبان سے ادا کیا۔ یہ دیکھ کر نصرانی بصدق دل ایمان لایا اور آپ کے خدام ذوی الاحترام میں داخل ہو گیا۔ (مسائل السالکین) ج ۱۰ تقریح الخاطرو

(تذکرہ مشائخ قادریہ)

اولیاء اللہ نہ صرف کن کی زبان ہیں بلکہ تسخیر کائنات بھی رکھتے ہیں
قرآن و احادیث کے دلائل تو ہم نے تقرقات اولیاء میں عرض کر دیئے ہیں یہاں دو حوالے حاضر ہیں۔

(۱) امام اجل سیدی نور الدین، ابو الحسن علی شطرنوی قدس سرہ الرضوی (جنہیں امام جلیل عارف باللہ سیدی عبد اللہ بن اسعد مکی یا فقی شافعی رحمۃ اللہ علیہ نے مرآة الجنان میں الشیخ الاسلام الفقیہ العالم المقرادی سے وصفت کیا۔ کتاب مطاب بحیثہ الاسرار شریف میں اسد خود روایت کی۔

”اخبرنا ابو محمد عبدالسلام بن ابی عبداللہ محمد بن عبد عبدالسلام بن ابراہیم بن عبدالسلام البصری الاصل البغدادی المولد والد اربالقاہرہ سنۃ احدی و سبعین وست مائتہ قال اخبرنا الشیخ ابوالحسن علی ابن سلیمان البغدادی ان نجباء بغداد سنۃ ثلث وثلثین وستمائتہ قال اخبرنا الشیخان الشیخ ابوالقاسم عمر بن مسعودن البزارو الشیخ ابوالحفص عمر الکیمینی بغداد سنۃ احدی و تسعین و خمس مائتہ قال کان شیخنا الشیخ عبدالقادر رضی اللہ تعالیٰ عنہ یمشی فی الهواء علی رؤوس الاشهاد فی مجلسہ و یقول ماتع الشمس حتی تسلیم علی و تجتبی السنۃ الی و تسلیم علی و تخیرنی بما یجرى فیہا و یحیی الشهر و یسلم علی و یخیرنی و بما یجرى فیہ. و یجنى اليوم و یسلم علی و یخیرنی بما یجرى فیہ و عرة ربی ان السعداء و الاشقیاء علی عینی فی اللوح المحفوظ انا غائص فی بحار علم اللہ و مشاهدتہ ناحجتہ اللہ علیکم جمیعکم انا نائب رسول اللہ صلی اللہ تعالیٰ علیہ وسلم و وارثہ فی الارض.“

امام اجل حضرت ابوالقاسم عمر بن مسعود بزاز و حضرت ابو حفص عمر کیسانی رحمہ اللہ تعالیٰ فرماتے ہیں۔ ہمارے شیخ حضور سیدنا عبدالقادر رضی اللہ تعالیٰ عنہ اپنی مجلس میں بر ملا زمین سے بلند

Click For More Books

کہہ ہوا پر مٹی فرماتے اور ارشاد فرماتے آفتاب طلوع نہیں کرتا یہاں تک کہ مجھ پر سلام کرے۔ نیا سال جب آتا ہے مجھ پر سلام کرتا ہے اور مجھے خبر دیتا ہے جو اس میں ہونے والا ہے۔ نیا مہینہ جب آتا ہے مجھ پر سلام کرتا ہے اور مجھے خبر دیتا ہے جو کچھ اس میں ہونے والا ہے۔ نیا ہفتہ جب آتا ہے مجھ پر سلام کرتا ہے اور مجھے خبر دیتا ہے جو کچھ اس میں ہونے والا ہے۔ نیا دن جب آتا ہے مجھ پر سلام کرتا ہے اور مجھے خبر دیتا ہے جو کچھ اس میں ہونے والا ہے۔ مجھے اپنے رب کی عزت کی قسم تمام سعید اور شقی مجھ پر پیش کئے جاتے ہیں۔ میری آنکھ لوح محفوظ پر گئی ہے یعنی لوح محفوظ میرے پیش نظر ہے۔ میں اللہ عزوجل کے علم و مشاہدہ کے دریاؤں میں غوطہ زن ہوں۔ میں تم سب پر حجت الہی ہوں۔ میں رسول اللہ صلی اللہ تعالیٰ علیہ وسلم کا نائب ہوں اور زمین میں حضور کا وارث ہوں۔

(۲) شیخ محقق علامہ عبدالحق محدث دہلوی رضی اللہ تعالیٰ عنہ زبدہ الامار ص ۸۱-۸۲ پر لکھتے ہیں کہ شیخ ابو القاسم عمر بن مسعود بزاز اور شیخ ابو حفص عمر کیمیاہی رحمہم اللہ روایت کرتے ہیں کہ ایک دفعہ شیخ سیدنا عبدالقادر جیلانی بادلوں میں سیر کر رہے تھے اور آپ تمام اہل مجلس کے سروں پر تھے تو آپ نے فرمایا جب تک مجھے آفتاب سلام نہ کرے طلوع نہیں ہوتا۔ ہر سال اپنے آغاز سے پہلے میرے پاس آتا ہے اور مجھے اہم واقعات سے آگاہ کرتا ہے اسی طرح ماہ و ہفتہ میرے پاس آکر سلام کتے ہیں اور اپنے دوران جو چیزیں رونما ہونیوالی ہوتی ہیں۔ مجھے آگاہ کرتے ہیں۔ (فائدہ) کن کی کئی اولیائے نکوین کی اصطلاح سے سمجھئے۔

یہ فقیر کے ایک رسالہ کا نام ہے دلائل سے ثابت ہے کہ ○ التبيين في اصحاب التكوين اللہ تعالیٰ کے بندوں میں بعض اولیاء نکوین کلماتے ہیں ان کے وجود کا ثبوت احادیث ابدال میں ہے فقیر نے ابدال کے متعلق دور سالے لکھے ہیں۔ (۱) جامع الکمال فی احوال الابدال (۲) ظهور الکمال فی وجود الابدال (عربی) صحیح حدیث میں ہے حضور سرور عالم صلی اللہ علیہ وآلہ وسلم نے فرمایا "ما خلقت الارض من سبعة يدفع الله بهم عن اهل الارض"

(رورہ عبدالرزاق فی متنہ) زمین پر ہمیشہ سات افراد ایسے ہوتے ہیں جن کی وجہ سے اللہ اہل الارض کی حفاظت فرماتا ہے۔

Click For More Books

مولانا شاہ عبدالعزیز صاحب تحفہ اثنا عشریہ میں فرماتے ہیں حضرت امیر و ذریعہ طاہرہ اور تمام امت برمثال

حوالہ جات اصحاب تکوین

پیران و مرشداں مے ہرستند و امور تکوینیہ را بایشان وابستہ می دانند۔

ترجمہ - حضرت امیر المؤمنین علی اور آپ کی اہلبیت پاک رضی اللہ عنہم کو تمام امت مرشدوں کی طرح مانتی ہے۔ اور امور تکوینیہ کو ان کے ساتھ وابستہ جانتی ہے۔ (تحفہ اثنا عشریہ ص ۳۲۶ مطبوعہ کلکتہ ۱۳۳۳ھ)

(۲) امام محمد بن عبدالرحمن نے فرمایا اللہ عزوجل کا ہر نام اپنے معنی کے مناسب نہایت تصرف کرنے والا ہے اور اللہ کے کچھ مدے ہیں کہ جب اسماء الہیہ کے ساتھ تحقیق ہوتے ہیں اشیاء ان کے لئے نکون پاتی ہیں جیسا کہ اللہ تعالیٰ نے نوح و ہیل اور ہمارے نبی صلی اللہ علیہ و علیہا وسلم سے خبر دی جس کا ذکر قرآن و حدیث میں ہے اور یہ رسولوں کے پیروں میں اس قدر کثرت سے جاری ہے کہ گمانہ جائے۔ اسی میں امام ابو العباس احمد اقلیتی کی تفسیر ہے۔

”قال وهيب بن الورد من الابدال لو قال بسم الله صادقا على جبل نوالى والى هذا اشاره بعض اهل الاشارات قوله بسم الله منك بمنزله كن منه.“

(۱) دہیب بن وردہ قدس سرہ کہ ابدال سے تھے فرماتے تھے کہ اگر صدق والا پہاڑ پر بسم اللہ کے تو پہاڑ ٹٹ جائے گا۔ اور اسی طرح بعض اولیائے کرام نے اپنے اس قول میں اشارہ فرمایا کہ عارف کا بسم اللہ کتنا خالق کے کن فرمانے کی جگہ ہے۔ اسی میں ہے۔ وعد الحامی من الکرامات اسماء التکوین اما بمعرفته الاسماء واما بمجرد الصدف لان بسم الله منذ حينئذ بمنزله كن منه كذا ار اشار اليه بعض العارفين من اهل التكوین وهو صحيح امام محی الملث والدین حاتمی نے کرامات سے اشیاء موجود کر دینے کے ناموں کو اشار کیا۔ خواہ یوں کہ وہ معلوم ہو جس سے شے موجود ہو جاتی ہے یا اور معدوم شے موجود ہو گئی یا مجرد اپنے صدق سے کہ صادق کا بسم اللہ کتنا خالق کے کن فرمانے کی جگہ ہے۔ بعض اولیاء نے کہ خود اصحاب تکوین میں سے تھے اس کی طرف اشارہ فرمایا اور یہ صحیح ہے۔

سیدنا معروف کرخی رضی اللہ عنہ سیدنا موسیٰ کاظم رضا

اصحاب التکوین کی کرامات

Click For More Books

مئے آپ کا مزار بغداد علاقہ کرخ میں ہے۔ فقیر بارہا مزار مبارک پر حاضر ہوا۔ خوب روحانی سرور نصیب ہوتا ہے۔ آپ اصحاب التوحین بھی شمار ہوتے تھے آپ کی صرف ایک کرامت ملاحظہ ہو۔ ایک مرتبہ ایک ڈاکو گرفتار ہوا۔ حاکم نے حکم دیا کہ اس ڈاکو کو سولی دے دی جائے۔ حکم پاتے ہی اس کو سولی پر لٹکا دیا گیا۔ اور ڈاکو کا سولی پر ہی انتقال ہو گیا۔ ابھی اس کی لاش سولی پر ہی تھی کہ اس طرف سے حضرت معروف کرخی رحمۃ اللہ کا گزر ہوا۔ لاش کو سولی پر دیکھ کر آپ لرز گئے۔ اور اس کے لئے دعائے مغفرت فرمانے لگے کہ اے رحمن ورحیم! اس شخص نے اپنے کئے کی سزا دینا میں ہی پالی ہے تو غفور رحیم ہے اگر اس کی خطا معاف فرمادے اور دارین میں اسے عزت بخش دے تو تیرے بخش کے خزانوں میں کمی نہیں ہو سکتی۔ یکا یک ایک نبی آواز جس کو سارے شہر والوں نے سنا کہ جو کوئی اس سولی والے شخص کی نماز جنازہ پڑھے گا وہ آخرت میں برے رتبے پائے گا۔

اس نبی آواز کے سنتے ہی تمام شہر کے لوگ جمع ہو گئے اور ہاتھوں ہاتھ اسے سولی سے اتارا اور غزالی غسل وکفن دے کر نماز جنازہ پڑھی اور دفن کر دیا۔ رات کو ایک شخص نے خواب میں دیکھا کہ قیامت قائم ہے اور وہ ڈاکو نمازیوں کے ساتھ وہاں شاندار لباس پہنے ہوئے موجود ہے اس سے پوچھا کہ اتنی عظیم دولت تجھے کس طرح ملی؟ اس نے جواب دیا کہ حضرت معروف کرخی رحمۃ اللہ علیہ کی دعا اللہ رب العزت نے قبول فرمائی اور میری بخش فرمادی۔

(۲) حضرت کے ماموں شہر کے حاکم تھے ایک روز ان کا گزر جنگل میں ہوا۔ وہاں پر حضرت شیخ معروف کرخی رحمۃ اللہ علیہ بیٹھے ہوئے روٹی تناول فرما رہے تھے۔ اور قریب ہی بیٹھے ہوئے ایک کتے کو بھی روٹی کھلا رہے تھے۔ آپ کے ماموں نے کہا کہ کتے کے قریب کیوں روٹی کھا رہے ہو آپ نے سر اٹھایا تو دیکھا کہ ایک پرندہ ہوا میں اڑ رہا ہے اس کو آواز دی۔ پرندہ حکم پاتے ہی نیچے اتر آیا اور آکر آپ کے ہاتھ پر بیٹھ گیا۔ مگر شرم کی وجہ سے اپنا منہ اور اپنی آنکھیں اپنے پروں سے چھپالیں۔ حضرت نے فرمایا کہ دیکھو جو شخص خدائے تعالیٰ سے شرم رکھتا ہے ہر چیز اس سے شرم رکھتی ہے۔ آپ کے ماموں نے یہ شان دیکھی تو بہت شرمندہ ہوئے۔

(۳) حضرت ایک روز ایک جماعت کے ساتھ کہیں جا رہے تھے کہ دریائے دجلہ کے کنارے نوجوانوں کی ایک جماعت کو دیکھا جو فسق و فجور میں مبتلا تھے آپ کے ساتھیوں نے کہا کہ

Click For More Books

نے کہا کہ حضور ان کے لئے دعا فرمائیے کہ اللہ تعالیٰ ان تمام بد معاشوں کو غرق کر دے تاکہ اس کی نحوست پھیلنے نہ پائے۔ حضرت نے فرمایا کہ تم سب اپنے ہاتھوں کو اٹھاؤ۔ میں دعا کرتا ہوں اور تم لوگ صرف آمین کہنا۔ چنانچہ سبوں نے ہاتھ اٹھائے اور آپ نے دعا کی ”الہی جس طرح تو نے ان لوگوں کو اس دنیا میں عیش و عشرت سے نوازا اسی طرح اس جہان میں بھی عیش و عشرت عطا فرما“ آپ کی اس دعا پر آپ کے ساتھیوں کو تعجب ہوا اور وجہ دریافت کی تو آپ نے ارشاد فرمایا ”تم لوگ ذرا دیر ٹھہرو میرا مقصد ابھی ظاہر ہو جائے گا۔“

چنانچہ تھوڑی دیر کے بعد اس جماعت کی نظر جو نبی حضرت پر پڑی تو ان لوگوں نے اپنے باجے گاجے کو توڑ دیا اور شراب کو پھینک دیا اور زار و قطار رونے لگے اور تمام لوگ آپ کے قدموں پر گر پڑے اور صدق دل سے تائب ہو گئے۔ حضرت نے اپنے ساتھیوں سے فرمایا کہ ”دیکھ لیا تم لوگوں نے۔ یہی میری مراد تھی جو حاصل ہوئی۔ بغیر اس کے کہ یہ غرق ہوں یا ان لوگوں کو تکلیف پہنچے۔“

متقول ہے کہ جب آپ کا وصال ہوا تو تمام اہل ادا عیان نے دعویٰ کیا کہ ہم آپ کا جنازہ اٹھائیں گے۔ چنانچہ یہودی، ترسان، مسلمان سب آپ کے دعویٰ دار تھے۔ آپ کے خادم نے کہا ”حضرت نے مجھ سے وصیت فرمائی ہے کہ جو قوم میرا جنازہ زمین سے اٹھالے گی وہی قوم میری جبینہ و عینین کرے گی۔ اس لئے سب سے پہلے یہودیوں نے کوشش کی لیکن جنازہ کو شدید کوشش کے باوجود نہ اٹھا سکے۔ پھر ترسانے کوشش کی مگر وہ بھی ناکام رہے۔ آخر میں مسلمانوں نے جنازہ کو اٹھایا اور آپ کو دفن فرمایا۔“

(مسائل السالکین)

سیدنا جنید بغدادی رضی اللہ عنہما
آپ بھی اصحاب التکوین میں سے ہیں بلکہ آپ ہی سید الطائفہ کے لقب سے مشہور ہیں۔

آپ کا ایک مرید جو ہرہ میں رہتا تھا اس کے دل میں ایک روز گناہ کا خیال پیدا ہوا۔ یہ خیال آتے ہی اس کا پورا چہرہ سیاہ ہو گیا۔ اور جب اپنی صورت کو آئینہ میں دیکھا تو بہت گھبرایا اور شرم و ندامت کی وجہ سے گھر سے باہر نکلنا بھی ترک کر دیا۔ الغرض تین روز کے بعد اس کے منہ کی سیاہی

Click For More Books

کم ہوتے ہوتے بالکل دور ہو گئی۔ اور اس کا چہرہ پھر پہلے کی طرح روشن ہو گیا۔ اسی روز ایک شخص آیا اور حضرت جنید بغدادی رحمۃ اللہ علیہ کا خط لایا۔ جب اس شخص نے خط پڑھا تو اس میں تحریر تھا کہ اپنے دل کو اپنے قلوب میں رکھو اور مدگی کے دروازے پر ادب سے رہو اس لئے کہ آج مجھے تین دن درات سے دھولی کا کام کرنا پڑا کہ تمہارے منہ کی سیاحت دور ہو۔

کن کن کے شبوں میں تدبیر کائنات بھی ہے ایسے ہی احواء و امامت **تدبیر تو تقدیر اور** وغیرہ یہ سن کر کمالات انبیاء و اولیاء کے منکرین سچاٹتے ہیں کہ پھر تو اللہ تعالیٰ کو اختیار نہ رہا۔ ہم کہتے ہیں یہ بھی اللہ تعالیٰ کی شان ہے اور انبیاء و اولیاء کمالات میں سے ایک کمال، وہ بھی معمولی۔

کیونکہ تدبیر کائنات تو اس کے اختیارات تو فرمان خداوندی کے مطابق فرشتوں کو بھی حاصل ہیں۔ قرآن مجید میں ہے۔ فالمدبرات اموات قسم ان فرشتوں کی کہ تمام کاروبار دنیا ان کی تدبیر سے ہے۔ دیومدی حکیم الامت مولوی اشرف علی صاحب تھانوی اس کا ترجمہ یوں کرتے ہیں ”قسم ان فرشتوں کی“ پھر ہر امر کی تدبیر کرتے ہیں (ترجمہ تھانوی صاحب ص ۹۳۱ شائع کردہ شیخ برکت علی اینڈ سنز کشمیری بازار لاہور) جب تدبیر دنیا کے اختیارات خود اللہ تعالیٰ نے فرشتوں کے سپرد فرماتے ہیں تو لازم آئے گا قطعاً انبیاء و رسل علیہم السلام اور خصوصاً سید الانبیاء حبیب خدا صلی اللہ تعالیٰ علیہ وسلم کو ان سے کہیں زیادہ تدبیر کائنات کے اختیارات حاصل ہیں اور فرشتوں کو تدبیر دنیا کے اختیارات دینے سے اللہ تعالیٰ کا ہاتھ خالی نہیں ہوتا تو حضرات انبیاء و رسل علیہم السلام یا سیدی حضور غوث پاک قدس سرہ کو تدبیر کائنات کے اختیارات دینے سے کس طرح اللہ تعالیٰ کا ہاتھ خالی ہو گیا۔ یا اس قادر مطلق کے دست قدرت میں کیوں کچھ نہ رہا۔ تو جیسے ملائکہ کرام کے لئے عطائے الہی ہے ایسے انبیاء و اولیاء کے لئے عطا کے الٰہی تسلیم کر لیا جائے تو توحید میں کوئی فرق پڑتا ہے۔ لیکن عداوت و بغض کا علاج کون کرے۔

ایسے ہی مردوں کو زندہ کرنا خدا تعالیٰ کی صفت ہے لیکن خود اللہ عز و جل اپنے **احیاء الموتی** پیارے نبی حضرت عیسیٰ بن مریم علیہم الصلوٰۃ والسلام سے فرماتا ہے۔ واذتخلق من الطین کھیتھ الطیر باذنی فتفخ فیہا فتکون طیرا باذنی وطبری الاکم والابرص باذنی واذتخرج الموتی باذنی. اور جب تو ماما مٹی سے پرندے کی شکل میری

Click For More Books

پرواگئی سے پھر پھونک مارتا اس میں تو وہ ہو جاتی ہے پرندہ میری پرواگئی سے اور تو اچھا کرتا ہے
مادر زادانہ ہے اور سفید داغ والے کو میری پرواگئی سے۔ اور جب تو تجربوں سے مردے زندہ نکالتا
ہے میری پرواگئی سے۔ حضرت عیسیٰ علیہ السلام فرماتے ہیں۔ انی اخلق لکم من الطین
کھینتہ الطیر فانفخ فیہ فیکون طیرا باذن اللہ وابرئ الاکمرہ والبرص واحی
الموتی باذن اللہ وانبکم بما تاکلون وما تدخرون فی بیوتکم (الی قولہ) ورجل
لکم بعض الذی حرم علیکم۔

ترجمہ۔ میں مانتا ہوں تمہارے لئے مٹی سے پرند کی صورت پھر پھونکتا ہوں اس میں تو وہ
ہو جاتی ہے پرند اللہ کی پرواگئی سے اور میں شفا دیتا ہوں مادر زادانہ ہے اور جڑے بدن کو اور میں
زندہ کرتا ہوں مردے اللہ کی پرواگئی سے اور میں تمہیں خبر دیتا ہوں جو تم کھاتے اور جو گھروں میں
جمع رکھتے ہو۔ اور تاکہ حلال کردوں میں تمہارے لئے بعض چیزیں جو تم پر حرام تھیں۔ سبحان اللہ
عیسیٰ علیہ السلام فرماتے ہیں۔

(۱) خلق کرتا ہوں۔

(۲) شفا دیتا ہوں۔

(۳) مردے جلاتا ہوں۔

(۴) بعض حراموں کو حلال کرتا ہوں۔

فائدہ۔ یہ جملہ امور خدائی کام ہیں لیکن عیسیٰ علیہ السلام اپنے لئے فرما رہے ہیں جس سے
ثابت ہو کہ عیسیٰ علیہ السلام کو عطاے الہی ہے حقیقی مالک اللہ تعالیٰ ہے۔

مارتا اللہ تعالیٰ کی شان ہے خود فرماتا ہے۔ اللہ تیونی الانفس۔ یعنی اللہ ہے کہ موت دیتا
ہے جانوں کو مگر خود ہی فرماتا ہے هل یتوفکم ملک الموت الذی وکل بکم۔
فرماتا تمہیں موت دیتا ہے وہ مرگ کا فرشتہ جو تم پر مقرر ہے۔ نیز فرمایا تو فتنہ رسلنا۔ موت دی
اسے ہمارے رسولوں نے۔ دیکھئے یہاں اللہ عزوجل خود قرآن عظیم میں فرما رہا ہے کہ موت فرشتہ
دیتا ہے اور موت دی ہمارے رسولوں نے۔

(فائدہ) ان تینوں آیتوں کو غور سے پڑھ کر فیصلہ فرمائیے کہ اللہ فرماتا ہے نفسوں کو خود
اللہ مارتا ہے پھر فرمایا ملک الموت مارتا ہے پھر فرمایا ملائکہ مارتے ہیں۔ اس میں بھی یہی کہا جائے گا

Click For More Books

حقیقی مارنے والا اللہ ہے۔ ملک الموت اور ملائکہ کرام کا موت دینا اللہ کی عطا سے ہے تو یہی قاعدہ
یونہی مان لو کہ حقیقی کام اللہ کے ہیں انبیاء و اولیاء کو اللہ تعالیٰ کی عطا ہے۔

Click For More Books

<https://archive.org/details/@zohaibhasanatta>

مددگار ہونا اللہ تعالیٰ کی شان ہے وہی حقیقی مددگار اور کارساز ہے۔ قرآن عظیم میں ہے مالہم من دونہ من ولی یعنی اللہ کے سوا کسی کا کوئی مددگار نہیں۔ نیز سورۃ فاتحہ میں فرمایا۔ ایاک نعبد و ایاک نستعین۔ ہم تجھی کو پوجیں اور تجھی سے مدد چاہیں۔ ان آیات میں اللہ تعالیٰ اپنے کو مددگار فرماتا ہے لیکن خود ہی فرماتا ہے۔ انما ولیکم اللہ ورسولہ والذین امنوا الذین یقیمون الصلوٰۃ و یؤتون الزکوٰۃ و ہم راکعون۔ یعنی اے مسلمانو! تمہارا مددگار نہیں مگر اللہ اور اس کا رسول اور وہ ایمان والے جو نماز قائم رکھتے ہیں اور زکوٰۃ دیتے اور وہ رکوع کرنے والے ہیں۔ یہاں اللہ تعالیٰ اپنے علاوہ رسول اور نیک مددوں کو بھی مدد فرمانے والا فرما رہا ہے اور فرماتا ہے۔ فان اللہ ہو مولہ و جبریل و صالح المؤمنین و الملکتہ بعد ذالک ظہیر ط بے شک اللہ اپنے نبی کا مددگار ہے اور جبریل اور نیک مسلمان اور اس کے بعد سب فرشتے مدد پر ہیں۔ یہاں اللہ عزوجل نے سیدنا جبریل علیہ السلام اور نیک مددوں کو مددگار فرمایا۔

رزق دینا حقیقی طور پر اللہ تعالیٰ کی شان ہے خود فرماتا ہے۔ قل من یرزقکم من السماء و الارض النح۔ اے نبی ان کافروں سے فرمادو کون ہے جو تمہیں آسمان و زمین سے رزق دیتا ہے لیکن خود ہی اللہ فرماتا ہے۔ ولا توتوا السفہاء اموالکم الی جعل اللہ لکم قیاماً و ارزقوہم فیہا و اکتسوہم و قولو لہم قولاً معروفاً۔ نادانوں کو اپنے مال کہ خدا نے تمہاری فیک مائے ہیں نہ دو اور انہیں ان میں سے رزق دو اور کپڑے پہناؤ اور ان سے اچھی بات کہو۔ نیز فرماتا ہے۔ و اذا حضر القسمنہ اولو القربی و الیتیمی و المسکین فارزقوہم منہ و قولو لہم قولاً معروفاً۔ جب ترکہ بانٹنے وقت قرأت والے اور یتیم اور مسکین آئیں تو انہیں ان میں سے رزق دو اور ان سے اچھی بات کہو۔ ان آیات میں خود اللہ تعالیٰ مددوں کو کہتا ہے تم رزق دو۔ حدیث شریف میں ہے۔ حضور صلی اللہ علیہ وسلم فرماتے ہیں۔ من استعلمناہ علی عمل فوزقناہ رزقاً۔ جسے ہم نے کسی کام پر مقرر کیا ہے ہم نے اسے رزق دیا۔ (ابو داؤد الحاکم بسند صحیح عن بربیدہ رضی اللہ تعالیٰ عنہ) قاسم ہر نعت سید عالم صلی اللہ علیہ وسلم مزید فرماتے ہیں۔ اصبروا و البشروا افانی قد بارکت علی صاعکم و مدہکم۔ صبر کرو اور شاد ہو کہ بے شک میں نے تمہارے رزق کے پیمانوں پر برکت دی ہے۔ (سندہ عن امیر المؤمنین عمر رضی اللہ تعالیٰ عنہ)

Click For More Books

قرآن مجید میں ہے۔ ومن يدبر الامر فسيقولون الله فقل افلا تتقون ط اور
تدبیر کرنا
کون تدبیر کرتا ہے کام کی اب کہہ دیں گے کہ اللہ تو فرما پھر ڈرے کیوں نہیں۔
قرآن کریم کہتا ہے یہ صفت اللہ کی ہے کافر و مشرک تک اس کا اختصاص جانتے ہیں اگر ان سے پوچھو
کہ کام کی تدبیر کرنے والا کون ہے تو اللہ ہی کو بتائیں گے لیکن خود ہی فرماتا ہے۔ فالمدبروات امرا
ط قسم ان فرشتوں کی تمام کاروبار دنیا ان کی تدبیر سے ہے معالم التنزیل شریف میں ہے۔ قال ابن
عباس هم المنسكة وکلوا بامور عرفهم الله تعالى العمل بها قال عبدالرحمن بن
سابط يدبر الامر في الدنيا اربعته جبريل و ميكايل و ملك الموت و اسرافيل عليهم
الصلوة والسلام فاما جبريل فوكل بالرياح والجنود واما ميكايل فوكل
بالمظروالنبات واما ملك الموت فوكل بقبض الانفس واما اسرافيل فهو ينزل
بالامر عليهم۔ یعنی عبداللہ بن عباس رضی اللہ تعالیٰ عنہما نے فرمایا کہ یہ حضرات الامر ملائکہ ہیں کہ ان
کاموں پر مقرر کئے گئے جن کی کارروائی اللہ عزوجل نے انہیں تعلیم فرمائی۔ عبدالرحمن بن سابط نے
فرمایا دنیا میں چار فرشتے کاموں کی تدبیر کرتے ہیں۔ جبریل، میکائیل، عزرائیل، اسرافیل علیہم
الصلوة والسلام جبرائیل تو ہواؤں پر اور لشکروں پر موکل ہیں کہ ہوائیں چلانا لشکروں کو فتح و شکست
دینا ان کے تعلق میں ہے اور میکائیل باران و روئیدگی پر مقرر ہیں کہ جینہ برساتے اور درخت اور
گھاس کھیتی اگاتے ہیں اور عزرائیل قبض ارواح پر مسلط ہیں اور اسرافیل ان سب پر حکم لے کر
اترتے ہیں علیہم الصلوٰۃ والسلام اجمعین۔ اللہ اکبر قرآن عظیم وہابیوں پر ایک سے ایک سخت آفت ڈالتا
ہے۔ بھنسلہ تعالیٰ ہماری اس جامع تحقیق سے ثابت ہو گیا کہ اللہ عزوجل نے اپنے محبوبوں کو اپنی
صفات کا مظہر بنایا ہے اور وہ اپنے رب کے فضل و کرم سے اور عطاء سے زندہ کرنا، شفا دینا، رزق
میں برکت دینا، اولاد دینا وغیرہ کے اختیارات رکھتے ہیں اور جو کمالات تمام انبیاء و رسل و ملائکہ و
صحابہ اولیاء علیہم السلام و رضی اللہ عنہم و قدست اسرارہم میں ہیں۔ سارے جہاں کے سارے
کمالات ہمارے نبی صلی اللہ علیہ وسلم میں جمع ہیں۔

حسن یوسف دم عیسیٰ یہ چننا داری

آنچه خوباں دارند تو تمنا داری

اور بانی مدرسہ دیوبند مولوی محمد قاسم نانوتوی صاحب لکھتے ہیں۔

Click For More Books

جہاں کے سارے کمالات ایک تجھ میں ہیں
ترے کمال کسی میں نہیں مگر دوچار
فائدہ۔ نور فرمائیے کہ قرآن مجید کی روشنی میں زندہ کرنے اور شفا دینے کی نسبت عیسیٰ علیہ
السلام اور طرف اولاد دینے کی نسبت حضور علیہ السلام اور دیگر مسلمانوں کی طرف مارنے کی نسبت
ملک الموت اور فرشتوں کی طرف مددگار ہونے کی نسبت رسول اور جبریل اور خواص مسلمانوں کی
طرف ہے یا نہیں اگر کوئی کہے نہیں تو اس نے قرآن عظیم کو جھٹلایا اور اگر کہیں ہے تو یہ بتایا جائے کہ
یہ حقیقی ہے یا مجازی ذاتی ہے یا عطائی؟ ”ماہو جو ابکم لہو جو ابنا“ جو تمہارا جواب وہی ہمارا
جواب ہے

دیوبندی حکیم الامت جناب مولوی اشرف علی تھانوی جمال الاولیاء ص ۲۲ پر لکھتے
کرامت ہیں علامہ تاج الدین سبکی نے طبقات کبریٰ میں بیان کیا ہے..... شیخ عبدالقادر رضی
اللہ عنہ کی حکایت لکھی ہے کہ ”آپ نے گوشت کھالینے کے بعد مرغ کی ہڈیوں کو فرمایا اس خدا کی
اجازت سے اٹھ کھڑی ہو جو سیدہ ہڈیوں کو زندہ فرماتے ہیں تو مرغ اٹھ کر کھڑا ہو گیا۔

جیسا کہ حضرت سقسی سری سے ایک بزرگ کے
بھاریوں سے تندرست کر دینا قصہ میں روایت ہے جو ان سے ایک پہاڑ پر ملے تھے
کہ وہ اپناج اور اندھوں اور دوسرے بھاروں کو تندرست کر دیا کرتے اور جیسے کہ (شیخ عبدالقادر
رحمۃ اللہ علیہ) سے روایت ہے کہ ایک مجبور محض قانع زندہ اندھ اور کوڑھی ہے کو فرمایا تاکہ خدا
تعالیٰ کی اجازت سے کھڑا ہو جا۔ وہ اٹھ کھڑا ہو گیا اور اس کا کوئی مرض باقی نہ رہا۔

(جمال اولیاء ص ۲۳)

دیوبندی حکیم الامت مولوی اشرف علی
مردہ زندہ کرنے کے متعدد واقعات تھانوی صاحب جمال الاولیاء میں۔ علامہ تاج
الدین سبکی نے طبقات کبریٰ میں بیان کیا ہے کہ کرامتوں کی بہت سی قسمیں ہیں۔

۱۔ مردوں کو زندہ کرنا اور دلیل میں ابو عبیدہ بھری کا قصہ بیان کیا ہے کہ انہوں نے ایک جنگ
میں اللہ تعالیٰ سے یہ دعا کی تھی کہ ان کی سواری کو زندہ فرمادیں اور حق تعالیٰ نے (اس کو ان کی دعا

Click For More Books

سے زندہ فرمایا تھا اور مفرج دیابنی کا قصہ ذکر کیا ہے۔ انہوں نے بھنے ہوئے پرندوں کے چوں کو فرمایا تھا ز جاؤ تو وہ اڑ گئے تھے اور شیخ ابوال کا قصہ لکھا ہے کہ انہوں نے مری ہوئی بیٹی کو آواز دی تو وہ ان کے پاس آئی۔ شیخ ابو یوسف دھمانی کا واقعہ کہ آپ ایک مردہ کے پاس تشریف لائے اور فرمایا کہ خدا تعالیٰ کی اجازت سے اٹھ تو وہ اٹھ کھڑا ہوا اور پھر عرصہ دراز تک زندہ رہا اور شیخ زین الدین فاروقی شافعی مدرس شامیہ کا قصہ بھی لکھا ہے جس کے متعلق علامہ سبکی یہ کہتے ہیں کہ میں نے اس قصے کو ان کے صاحبزادہ اللہ تعالیٰ کے ولی کے شیخ فتح الدین عجمی سے سنا ہے اور ان کے گھر میں ایک چھوٹا سا چہرہ چھت سے گر اور مر گیا تھا۔ انہوں نے اللہ تعالیٰ سے دعا کی اور اللہ تعالیٰ نے اسے زندہ کر دیا۔ (جمال الاولیاء ص ۲۳)



Click For More Books

<https://archive.org/details/@zohaibhasanatta>

دیوبندی فرقہ کا حال

شعر مذکور پر دیوبندیوں نے اعتراض کماٹھا کہ فتویٰ جزدیا کہ یہ شعر شریک ہے ہم ذیل میں چند شواہد دیوبندیوں کے اکابر پیش کر کے پوچھتے ہیں۔ کیا مضامین شرک ہیں یا نہ یاد رہے کہ ہم نے انبیاء و رسل علیہم السلام کو اتنا ہی مانا ہے جتنا قرآن و حدیث کے روشن دلائل اور واضح شواہد سے ثابت ہے لیکن وہابیہ دیابند کی عادت ہے کہ وہ محبوبانِ خدا و متحولانِ بارگاہ کے خدا و افعال و کمالات کے گھٹانے میں ایڑی چوٹی کا زور لگاتے ہیں اور پھر حیرت اس بات کی ہے کہ جو اختیارات یہ لوگ حضور نبی اکرم رسول محترم صلی اللہ تعالیٰ علیہ وسلم یا سیدنا غوث اعظم قدس سرہ کے ماننے کے لئے تیار نہیں وہ اپنے مولویوں میں بدرجہ اتم مانتے ہیں اور اس کو ایمان و اسلام جانتے ہیں۔ مثلاً یہی کہ زندہ کرنا، مارنا، شفا دینا وغیرہ سرکارِ غوث اعظم رضی اللہ تعالیٰ عنہ میں کسی قیمت پر کسی عنوان کو ماننے کو تیار نہیں۔ ذاتی اور عطائی، حقیقی اور مجازی اختیارات کی تفریق تسلیم کرنے کو تیار نہیں لیکن جہاں ان کے اپنے خود ساختہ قطب عالم رشید احمد گنگوہی کا نام آگیا فوراً پکارا اٹھیں گے۔

مردوں کو زندہ کیا زندوں کو مرنے نہ دیا

اس مسیحائی کو دیکھیں ذرا ان مریم

(مرثیہ گنگوہی ص ۳۶) یعنی اے ان مریم عیسیٰ علیہ السلام آپ نے تو ایک ہی کام کیا کہ مردوں کو زندہ کیا لیکن ہمارے قطب عالم نے ذیل کام کیا مردوں کو زندہ کیا اور زندوں کو مرنے نہ دیا۔ یہ ہے دیوبندیوں کے قطب عالم کا عقل و ادراک سے دور اکام کہ مردوں کو زندہ کیا اور زندوں کو مرنے نہ دیا۔ دریافت طلب امر یہ ہے کہ جب گنگوہی صاحب نے کسی کو مرنے ہی نہ دیا تو مردوں کو زندہ کیسے کر دیا۔ زندہ تو وہ ہوتا ہے جو مر گیا ہو لیکن جب گنگوہی نے کسی کو مرنے ہی نہ دیا تو زندہ کس کو کر دیا گیا اور وہ خود اور ان کی زندگی میں مولوی قاسم نانوتوی صاحب بانی مدرسہ دیوبند کیسے مر گئے؟ اس فلسفہ کو اگر گنگوہی صاحب اپنے آپ کو بھی نہ مرنے دیتے تو وہی سمجھتے۔ اس عقدہ کا حل وہابیوں، دیوبندیوں کے بس کا روگ نہیں۔ البتہ وہ اتنا ضرور مٹا سکتے ہیں کہ مردوں کو زندہ کرنا اور زندوں کو مرنے نہ دینا کن کن کے اختیارات سے بھی دو ہاتھ آگے ہے یا نہیں؟

اللہ تعالیٰ کے دیئے ہوئے اختیارات سے حضور نبی اکرم صلی اللہ علیہ وسلم یا سیدنا غوث اعظم رضی اللہ تعالیٰ عنہ کا رزق دینا تو خالص سونے حد شرک ہے لیکن دیوبندی قطب گنگوہی صاحب کی قدرت

Click For More Books

اور اختیار کا یہ عالم ہے کہ کوئی چھوٹا موٹا دیوبندی نہیں بلکہ شیخ الہند مولوی محمود الحسن دیوبندی کہتے ہیں۔

خدا ان کا مرئی وہ مرئی تھے خلائق کے
میرے مولا میرے ہادی تھے بیک شیخ ربانی

فائدہ۔ مرئی یا تو پالنے والے کو کہتے ہیں یا سر پرست کو اگر پہلا مراد معنی لیا جائے تو مطلب یہ ہو گا کہ خدا تعالیٰ نے صرف اور صرف مولوی رشید احمد صاحب گنگوہی کو پالا اور مولوی رشید گنگوہی صاحب نے ساری خلقت کو پالا کیوں خلائق جمع خلق کی ہے۔ جس میں جن وانس اور فرشتے چرند و پرند سب داخل ہیں گویا سب کا رزق۔ مولوی رشید احمد صاحب گنگوہی فرماہم کرتے تھے اور اگر دوسرے معنی مراد لیے جائیں تو مطلب یہ ہو گا کہ صرف مولوی رشید احمد صاحب پرست خدا تعالیٰ ہے اور مولوی رشید احمد صاحب گنگوہی پوری خلقت کے سر پرست ہیں جن میں انبیاء و رسل، ملائکہ، جن وانس وغیرہ سبھی شامل ہیں۔ (معاذ اللہ)

نیز دیوبندی حکیم الامت مولوی اشرف علی تھانوی نے اپنے ترجمہ قرآن شائع کردہ شیخ برکت علی ایڈ سنز لاہور کے ص ۲ پر (الحمد لله رب العالمین) کا ترجمہ یوں کیا ہے۔ ”سب تعریفیں اللہ کو لائق ہیں جو مرئی ہیں ہر ہر عالم کے۔ گویا اللہ تعالیٰ مرئی پالنے والا ہر ہر عالم کا اور دیوبندی قطب عالم مولوی رشید احمد صاحب گنگوہی مرئی خلائق۔ خلائق جمع ہے خلق کی یعنی پوری خلقت کے پالنے والے بغیر رزق کے کوئی کس طرح پل سکتا ہے تو مطلب یہ ہوا کہ پوری خلقت کو رزق دینے والے جناب مولوی رشید احمد صاحب گنگوہی یہ سو فیصد خالص شرک نہیں تو اور کیا ہے۔“

یہ بھی دیوبندی حضرات اپنے مولویوں کے دست قدرت میں ہی نہیں بلکہ ان کی قبر

شفادینا

کی مٹی میں بھی شفا مانتے ہیں۔ ملاحظہ ہو۔

”مولوی معین الدین صاحب حضرت مولانا محمد یعقوب صاحب نانوتوی استاد مولانا اشرف علی صاحب تھانوی کے سب سے بڑے صاحبزادے تھے وہ حضرت مولانا کی ایک کرامت جو بعد وفات واقع ہوئی میان فرماتے تھے۔ ایک مرتبہ ہمارے نانوتو میں جاڑا خٹار کی بہت کثرت ہوئی۔“

Click For More Books

سو جو شخص مولانا کی قبر سے مٹی لے جا کر باندھ لیتا ہے ہی آرام ہو جاتا۔ بس اس کثرت سے مٹی لے گئے کہ جب بھی قبر پر مٹی ڈلوادیں تب ہی قسم کئی مرتبہ ڈال چکا۔ پریشان ہو کر ایک دفعہ مولانا کی قبر پر جا کر کہا (یہ صاحبزادے بہت تیز مزاج تھے) آپ کی تو کرامت ہو گئی اور ہماری مصیبت ہو گئی۔ یاد رکھو کہ اگر اب کے کوئی اچھا ہوا تو ہم مٹی نہ ڈالیں گے ایسے ہی پڑے رہیں۔ لوگ جو تاپنے تمہارے اوپر ایسے ہی چلیں گے بس اسی دن سے پھر کسی کو آرام نہ ہو۔ جیسے شہرت آرام کی ہوئی تھی ویسے ہی یہ شہرت ہو گئی کہ اب آرام نہیں ہو تا پھر لوگوں نے مٹی لے جانا بند کر دیا۔“

(ارواحِ خلاصہ ص ۷۵ تا ۷۶) تمام دیومدی علماء مولوی اشرف علی صاحب تھانوی کو حکم الامت ماننے ہیں۔ بتایا جائے ان حکیم الامت صاحب سے کسی کو شفا حاصل ہوئی یا نہیں اگر نہیں تو پھر حکیم کیا؟ اگر شفا ہوئی تو ان میں خدائی قدرت ماننا شرک ہے یا نہیں؟

ہمارا سوال۔ بتائیے کہ زندہ کرنا، مارنا، رزق دینا، شفا دینا یہ سب اختیار تو دیومدی مولویوں کے قبضہ میں ہیں۔ انہوں نے عطائی یا مجازی کی لوٹ بھی نہیں لی۔ دریافت طلب امر یہ ہے کہ خدا تعالیٰ کے دست تصرف میں کیا باقی رہا۔ کیا یہ بات دیومدی اپنے اکابر سے پوچھ کر بتا سکتا ہے؟ یا معاذ اللہ حضور علیہ الصلوٰۃ والسلام یا سیدنا غوث پاک قدس سرہ کو اختیار فرمانے سے ہی اللہ تعالیٰ بے اختیار ہو جاتا ہے اور اس کے دست تصرف میں کچھ نہیں رہتا۔ اعظمت قدس سرہ نے اپنے آقا صلی اللہ علیہ وآلہ وسلم کی شان ارفع میں یہ کہہ دیا۔

ان کا حکم جہاں میں نافذ
قبضہ کل پر رکھتے یہ ہیں!
قادر کل کے نائب اکبر
کن کا رنگ دکھاتے یہ ہیں

دیومدی شیخ السنہ مولوی محمود الحسن صاحب اپنے مرئی خلائق مولوی رشید احمد صاحب گنگوہی کے حکم کی عظمت اور کن کن کے اختیار کی قدرت یوں بیان کرتے ہیں۔۔

نہ رکلا پر نہ رکا پر نہ رکا پر نہ رکا
ان کا جو حکم تھا، تھا سیف قضائے مبرم

(مرثیہ گنگوہی ص ۲۵ شائع کردہ مکتبہ رحیمیہ دیومدی۔ یو پی)

Click For More Books

سرکارِ اعظم حضرت محدث بریلوی علیہ الرحمۃ نے آقا صلی اللہ علیہ وسلم کی بارگاہِ بخش پناہ میں عرض کیا۔ ع ان کا حکم جہاں میں نافذ۔ تو قیامت ٹوٹ پڑی لیکن دیومدی شیخ السنہ مولوی محمود الحسن بلاے ہی وثوق و اعتماد اور یقین کامل کے ساتھ جنون اور انتہائی مبالغہ کی کیفیت میں مکرر رہ کر رہے ہیں۔

نہ رکا پر نہ رکا پر نہ رکا پر نہ رکا

ان کا جو حکم تھا، سیفِ قضائے مہرم

قضائے مہرم کا معنی ہے نہ نلنے والا حکم اور سیف بمعنی تلوار۔ یعنی مولوی رشید احمد صاحب گنگوہی کا حکم نہ نلنے والے حکم کی تلوار کا تھا۔ بتائیے مولوی محمود الحسن صاحب کن لیکن کے اختیار سے کتنا آگے بڑھے جا رہے ہیں اگر میری شعر سیدنا اعظم حضرت بریلوی علیہ الرحمۃ اپنے آقا علیہ الصلوٰۃ والسلام کی شان ارفع میں کہہ دیتے کہ حضور نبی اکرم صلی اللہ علیہ وسلم کا حکم تو ایسا ہے کہ۔

نہ رکا پر نہ رکا پر نہ رکا پر نہ رکا

ان کا جو حکم تھا سیفِ قضائے مہرم

تو شرک کدہ دیومد سے شرک کے ہزاروں قہذی جاری ہو جاتے لیکن مولوی رشید احمد صاحب گنگوہی مر گئے اور مولوی محمود الحسن صاحب نے مرثیہ لکھا اور ایسے اشعار لکھے جو سراسر بقول ان کے شرکیہ ہیں لیکن کسی نے فتویٰ صادر نہ فرمایا۔



Click For More Books

سوالات و جوابات

تمہید۔ مخالفین کے سوالات سے پہلے یہ یاد رکھنا ضروری ہے کہ ان کی عادت ہے کہ سطحی طور پر عامیانہ طریقہ سے سوال کر دینا جس سے بے علم و جاہل عام آدمی جلد متاثر ہو جائے حالانکہ اصولی لحاظ سے حقیقت میں سوال ہوتا ہی نہیں یا کبھی مسئلہ کے مختلف اطوار میں سے کسی ایسے طریقہ کو لے کر سوال کر دینا جو درحقیقت ہم بھی اس کے خلاف ہوتے ہیں لیکن وہ چونکہ توضیح طلب مسئلہ ہوتا ہے اسی لئے توضیح کے بعد مسئلہ خود خود حل ہو جاتا ہے۔ اب پڑھیے ان کے سوالات۔

سوال۔ تکوین تو اللہ تعالیٰ کی حقیقی صفت ہے تو پھر یہ صفت انبیاء اولیاء کے لئے ماننا شرک نہیں تو اور کیا ہے۔ چنانچہ سیدنا محمد والف ثانی رضی اللہ عنہ فرماتے ہیں کہ۔

تکوین یکے از صفات حقیقیہ واجب الوجود است تعالیٰ و تقدس اشاعرہ تکوین را از صفات اضافیہ مے دانہ و قدرت و ارادہ و ادب ایجاد عالم کافی مے انگارند و حق آنست کہ تکوین صفت حقیقیہ علیحدہ است اور قدرت و ارادات ترجمہ۔ "واجب الوجود (اللہ) کی حقیقی صفات میں سے تکوین ایک صفت ہے اشاعرہ (ایک کردہ) تکوین کو اضافی صفات میں سے جانتی ہیں اور قدرت و ارادہ عالم کی پیدا کرنے میں کافی جانتے ہیں سچی بات یہ ہے کہ قدرت و ارادہ کے علاوہ تکوین ایک علیحدہ حقیقی صفت ہے۔"

(جواب) مذکورہ بالا عبارت میں یہ کہیں مذکور نہیں کہ عطاء الہی کسی کو بھی تکوین کے مجازی اختیار بھی حاصل نہیں اگر ذاتی و عطائی حقیقی و مجازی کا فرق ملحوظ نہ رکھا گیا تو سیدنا عیسیٰ علیہ السلام کے ہم الہی مردے جلانا۔ شفا دینا وغیرہ سے اس کی مطابقت کیسے ہو سکے گی اور عیسیٰ علیہ السلام کو خداوند تعالیٰ کی طرف سے تکوین کے حاصل اختیار کا انکار کر کے قرآن مجید کا (معاذ اللہ) انکار کرنا پڑے گا کیونکہ عیسیٰ علیہ السلام کا مٹی کے پرندے ماننا اور پھونک مار کر اللہ کے حکم سے اڑانا ثابت ہے۔ ہماری اس بات کا ثبوت حدیث شریف میں ہے۔

۲۔ امام بخاری نے کیا خوب لکھا ہے۔ "ما جاء فی تخلیق السموت والارض و غیرہا

Click For More Books

من الخلاق وهو فعل الرب تبارك و تعالیٰ وامره فالرب بصفاته وفعله وامره وهو الخالق هو المخلوق وما كان بفعله وامره وتخليقه و تكوينه فهو مفعول مخلوق و مكون۔“ (صحیح بخاری جلد ۹ ص ۱۲۵)

تکوین سے جس کو جو مادہ مفعول ہے مخلوق ہے اس کی تکوین ہوئی ہے وہ خود صاحب تکوین نہیں مکن حقیقی صرف خدا ہے۔

(فائدہ) بخاری شریف کی حدیث پاک کس شہود کے ساتھ ہمارے موقف کی تائید کر رہی ہے۔ مثلاً خدا کے فعل امر اور تکوین سے جس کو جو مادہ مفعول ہے مخلوق ہے اس میں عطا کا ذکر ہے اور ترجمہ میں یہ الفاظ واضح طور پر موجود ہیں کہ ”مکن حقیقی صرف خدا ہے“ اس میں کس کو انکار ہے کون حقیقی بلا حجبہ اللہ تعالیٰ ہے اس میں مجازی کی نفی نہیں حقیقی کی نفی ہے اور دونوں کو ایک ہی لاشعری سے ہانکتا جہالت و لاعلمی ہے۔

(سوال) شرح فقہ اکبر ص ۱۲۳ میں ہے التکوین قديم والمتعلق به هو المكون وهو حادث یعنی جس کی تکوین ہوئی وہ حادث ہے مخلوق ہے لیکن تکوین کی صفت خود قدیم ہے۔ کسی کی شان تکوین کا خود اقرار کرنا سے قدیم اور خدا ماننا ہے۔

فالمصفات الازلیة عندنا ثمانية (شرح فقہ اکبر ملاحظی بخاری ص ۲۵)

تو صفات ازلیہ ہمارے نزدیک کل آٹھ ہیں۔ اس عبارت سے ثابت ہوا کہ تکوین اللہ کی ازلی اور قدیم صفت ہے تو پھر اسے انبیاء اولیاء کے لئے کیسے مانا جاسکتا ہے۔

(جواب) پہلے سوال اور اس میں کوئی خاص فرق نہیں ہم نے پہلے بھی کہا ہے کہ اللہ کی صفات ازلیہ قدیمہ ہیں اس میں کسی کو شک نہیں لیکن وہی صفات اللہ نے اپنے مددوں کے لئے بھی خود متائے مثلاً وہ سمیع، بصیر، خبیر، علم ہے تو یہ صفات قرآن مجید میں انبیاء، اولیاء، بچہ عام انسانوں کے لئے وارد ہیں۔ بچہ یوں سمجھ لو کہ اللہ کی صفات ازلیہ مثلاً ارادہ، علم، قدرت وغیرہ وغیرہ۔ یہ صفات مددوں میں ہیں تو کیا یہ صفات غیر اللہ کے لئے ماننے سے شرک ہے۔ نہیں ہے تو کیوں۔ جب عام انسانوں کے لئے صفات البیہ ماننا شرک نہیں تو انبیاء، اولیاء کے لئے ماننا شرک کیوں ہو گیا۔ وہی قاعدہ ماننا پڑے گا کہ یہ صفات اللہ کی ذاتی ہیں اور اولیاء انبیاء کے لئے عطائی۔

۳۔ حضرت شیخ سیدنا عبد القادر جیلانی رضی اللہ عنہ فرماتے ہیں۔ المفوضه فهم القائلون

Click For More Books

ان الله فوض تدبير الخلق الى الانتمه وان الله اقدر النبي صلى الله عليه وسلم على خلق العالم و تدبره. (غنيۃ الطالبین ص ۲۲۱)

(ترجمہ) مفوضہ وہ فرقہ ہے جس کا عقیدہ ہے کہ اللہ تعالیٰ نے تدبیر امور خلق ائمہ (شیعہ) کو سپرد کر دیئے ہیں اور نبی صلی اللہ علیہ وسلم کو خلق عالم کی بھی قدرت عطا کر دی ہے۔
(فائدہ) اس سے ثابت ہوا کہ بریلویوں کا یہ عقیدہ شیعہ سے حاصل کر رہے۔

(جواب) ظاہر ہے کہ یہ عقیدہ مہوضہ کا ہے کہ وہ دنیا کو پیدا کرنے اور تدبیر۔ کائنات کے (مستقل حقیقی) اختیارات حضور نبی اکرم صلی اللہ علیہ وسلم اور آئمہ کرام کو مانتے تھے تو اس میں مفوضہ کے عقائد باطلہ کا رد ہے جو عالم کی خلقت حضور علیہ الصلوٰۃ والسلام اور آئمہ کی طرف منسوب کرتے ہیں۔ ہم اہلسنت کا یہ عقیدہ نہیں کہ ساری دنیا و عالم کو حضور اقدس صلی اللہ علیہ وسلم یا آئمہ نے پیدا فرمایا ہے اور اس میں تدبیر کی جو نئی ہے وہ حقیقی تدبیر کی نئی ہے ورنہ شیخ سیدنا عبد القادر رضی اللہ تعالیٰ عنہ کا یہ قول قرآن مجید کی اس آیت سے مختلف ہو گا۔ فالمدبرات امرا۔ قسم ان فرشتوں کی کہ تمام کار و بار دنیا ان کی تدبیر سے ہے۔ لہذا یہ ممکن نہیں کہ سرکارِ غوثِ پاک قدس سرہ کا مبارک قول قرآن مجید سے مختلف ہو لہذا امانتا پڑے گا کہ یہاں تدبیر کی جو نئی ہے وہ حقیقی کی نئی ہے۔

سوال۔ شرح مواقف میں ہے۔ المفوضہ قالوا ان الله فوض خلق الدنيا الى محمد صلى الله عليه وسلم۔ مفوضہ نے کہا اللہ تعالیٰ نے دنیا کی پیدائش محمد صلی اللہ علیہ وسلم کی طرف سوپ دی ہے۔

(جواب) ظاہر ہے کہ یہ مفوضہ کا رد ہے وہ یہ عقیدہ رکھتے ہیں کہ دنیا کی پیدائش حضور سیدنا صلی اللہ علیہ وسلم کو سوپ دی گئی حالانکہ ہم اہلسنت کا یہ عقیدہ نہیں کہ ساری دنیا کو حضور اقدس صلی اللہ علیہ وسلم نے پیدا فرمایا ہے۔ ہماری معافیٰ خود دیوہدی اکابر و اصاغر دینے کو تیار ہو سکتے ہیں کیونکہ ہمارے میں کوئی بھی ایسا نہیں جو حضور علیہ السلام کو خالق مانتا ہے ویسے بہتان تراشی و الزام بازی سے کون کسی کو روک سکتا ہے۔ اپنے اکابر کے عقائد سے سر مو نہیں ہٹتے ہمارے عقیدہ کا حوالہ جات ملاحظہ ہوں۔

حضرت امام ابو حنیفہ نے حضرت امام جعفر صادق سے پوچھا۔ هل فوض الله الاموالی

[Click For More Books](https://archive.org/details/@zohaibhasanattar)

عبادہ۔ کیا اللہ تعالیٰ نے اپنے کام اپنے مددوں کو سونپ رکھے ہیں۔ حضرت امام جعفر صادق نے فرمایا۔ اللہ تعالیٰ اجل من اتفویض الربویۃ الی العباد۔

(ترجمہ) اللہ تعالیٰ اس سے بالا ہے کہ اپنی ربوبیت اپنے مددوں کے سپرد فرمائے۔ (مکتوب

خواجہ معصوم ص ۳۸۳۔ واللہ اعلم بالصواب

محمد فیض احمد اویسی رضوی غفرلہ

۲۳ محرم ۱۳۱۲ھ

○ ○ ○

Click For More Books

<https://archive.org/details/@zohaibhasanatta>